



MINUTI

Laqgħa tal-Kunsill Lokali ta' l-Ghasri

It-Tmien Legislatura

Laqgħa Nru. 29

Il-Ġimgħa 22 t'Ottubru 2021

Il-Kunsill Lokali ta' l-Ghasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Ghasri, Għawdex, Malta, fis-7:00 ta' filgħaxija.

Preżenti:

Dr. Daniel Attard	- Sindku
Is-Sur Emmanuel Mintoff	- Viċi Sindku
Is-Sinjura Elizabeth Mintoff	- Kunsilliera
Is-Sur Salvatore Felice Pace	- Kunsillier
Is-Sur Sammy Saliba	- Kunsillier

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Is-Sinjura Rita Mifsud Attard	- Segretarju Eżekuttiv
-------------------------------	------------------------

Is-Sindku Dr. Daniel Attard ippresjeda l-laqgħa.

29.1 Qari ta' l-ittri ta' apologiji;

29.1.01 n/a

29.2 Kunsiderazzjoni u approvazzjoni tal-Minuti 8-28.

29.2.01 Il-minuti tal-Laqqgħa Numru 29 ġew ċirkulati minn qabel u għalhekk ittiegħdu bħala moqrija, dawn ġew approvati unanimament.

29.3 Komunikazzjoni mis-Sindku u Korrispondenza.

29.3.01 Ċirkulari 8/2021 – *Offsetting* tal-Ispejjeż relatati mal-Wasteserv.

29.3.02 Ċirkulari Numru 9/2021 – Pagamenti mill-Kunsilli Lokali lill-ħaddiema tal-iskejjel.

29.3.03 Ċirkulari numru 10/2021 – Estensjoni tal-Mandat tal-Eżekuttiv tal-Assoċjazzjoni tal-Kunsilli Lokali.

29.3.04 Ċirkulari numru SPI/TW/8/2021 Proċess ta' Ġemellagġ minn Reġjun/Kunsill Lokali.

29.3.05 Ċirkulari numru SPI/SCI/7/2021 Fond ta' Manutenzjoni u Sostenn ta' Proġetti Infrastrutturali Magġuri li ġew Imwettqa mill-Gvern Ċentrali.

29.3.06 Ċir AKL/2021/100 Wirt Kulturali Intangibbli – ICH Malta.

29.3.07 Ċir AKL 2021/92 ĠEMMA sessjoni informattiva għall-Kunsilli Reġjonali/Lokali.

29.3.08 Ċir AKL 2021/96 AKL *webinar* – *Social Field: Youth and Criminality* 20/10/2021 *Webinar on Youth and Criminality addressed by Prof. Andrew Azzopardi.*

29.3.09 Ċir AKL 2021/097 Sessjoni Informattiva – *Working towards safer communities – Community Policing & CRPD.*

29.3.10 Emejl mingħand l-Awtorità tal-Ippjanar dwar *notification of reactivation of application PA/01443/21.*

- 29.3.11** Approvazzjoni minghand id-Divizjoni tal-Gvern Lokali għall-akkumulazzjoni ta' *Vacation Leave* mill-2021 għall-2022 tas-Segretarja Eżekuttiva.
- 29.3.12** Rapport tal-evalwazzjoni tal-kwotazzjoni "Cleaning, Maintenance and Opening and Closing of Public Conveniences in the Locality of Għasri in an Environmentally Friendly Manner". Il-Kunsill aċċetta r-rakkomandazzjoni tal-bord biex tingħata din il-kwotazzjoni lill-offerta l-aktar vantaġġuza bil-prezz ta' €5,500.

29.4 Twegibiet għall-Mistoqsijiet tal-Kunsillieri;

- 29.4.01** Il-Kunsillier Salvatore Felice Pace aġġorna lill-Kunsilliera dwar il-proġett ta' "On the Road 2022", il-wirja viżwali li qed tiġi organizzata mill-*Cultural Heritage Directorate* fi ħdan il-Ministeru għal Għawdex. Il-Kunsill tal-Għasri talab li din il-wirja tiġi esebita fiż-żmien tal-festa (fil-bidu ta' Ġunju).
- 29.4.02** Il-Kunsillier Sammy Saliba qal li hu ġie mitlub sabiex il-Kunsill jerga jorganizza il-*pageant* tal-Milied. Fl-aħħar laqgħa tal-Kunsill, ġie deċiż li din ma ssir minħabba l-pandemija u r-restrizzjonijiet. Il-Kunsill ser jiddiskuti mal-Kappillan il-possibbiltà li ssir *play* qasira qabel il-quddiesa ta' lejliet il-Milied flimkien mal-priedka tal-Milied. Il-Kunsill ser jorganizza t-tqassim ta' rigali.
- 29.4.03** Il-Viċi Sindku, Emanuel Mintoff ssuġġerixxa li l-Kunsill isemmi żewġ toroq fl-entratura tal-Għasri li ufficijalment m'għandhomx ismijiet. Dawn huma t-toroq magħrufa bħala Triq il-Ġdida u Triq il-Qadima. Il-Kunsilliera qablu li Triq il-Ġdida (jiġifieri mis-sigra fi Triq l-Għarb sal-kantuniera ma Triq il-Wilġa/Triq Dun Karm Caruana) għandha tisemma Triq l-Għasri, mentri t-triq magħrufa bħala Triq il-Qadima għandha tingħata dan l-isem ufficijalment. Din hija t-triq l-antika tal-entratura tal-Għasri. Is-Segretarja għandha tibgħat ufficijalment dawn it-talbiet lill-Kumitat tal-Ismijiet tat-Toroq fi ħdan il-Ministeru għal Għawdex.
- 29.4.04** Il-Viċi Sindku talab biex il-Kunsill jirraġa jew jara kif jakkwista fondi biex titrangha Triq il-Qadima.
- 29.04.05** Il-Viċi Sindku kif ukoll il-Kunsillier Sammy Saliba nformaw lill-membri tal-Kunsill li kellhom talba għall-installazzjoni ta' mera fi Triq il-Fanal peress li hemm għalqa mqabza l-barra u wiehed ma jistax jara meta jkun ħiereġ minn għolgaraxx. Is-Segretarja nformat lill-Kunsill li din it-talba diġa għaddietha lit-TM għall-approvazzjoni.
- 29.04.06** Il-Viċi Sindku staqsa dwar l-offerta għat-tisbieħ tal-Pjazza. Is-Sindku qal li għadu ma ltaqax mal-persuna nkarigata li tagħmel l-offerta għas-sejha għad-disinn. Il-Viċi Sindku talab biex din il-laqgħa ssir mal-Kunsill kollu.

29.5 Premjazzjoni tal-Premju Ġieħ l-Għasri 2021.

- 29.5.01** Iċ-ċerimonja tal-Premju Ġieħ l-Għasri ser issir nhar is-Sibt 23 t'Ottubru wara l-quddiesa ta' radd il-ħajr fil-Parroċċa tas-Salvatur. Għal din iċ-ċerimonja ġew mistiedna l-Membri Parlamentari Għawdxin kollha, Sindki Għawdxin u l-familja tar-rebbieħ. Ġew inkarigati persuni biex jipprezentaw is-serata, jaqraw il-profil, u

kantanta lokali. Wara ċ-ċeremonja ser issir bibita fiċ-ċentru parrokkjali wara li l-Kunsill informa lill-Kappillan dwar dan u kien hemm qbil. Il-Kunsill ġab l-approvazzjoni minghand l-awtoritajiet tas-saħħa biex tinzamm din il-bibita.

29.6 Milied 2021 – Kwotazzjonijiet;

29.6.01 Is-Segretarja ġabret tlett kwotazzjonijiet għat-tiżjin tal-Milied. Għal dan il-għan ser jintuzaw l-arbli tal-Kunsill li jintuzaw għal-festa. Il-membri tal-Kumitat tal-Festa ser jtellgħu dawn l-arbli u jagħmlu s-sigra tal-Milied. Il-Kunsilliera raw it-tlett kwotazzjonijiet u għażlu l-aktar waħda vantaġġjuża. Id-dwal għandhom jkunu mixgħula jekk possibbli meta jsir il-pussess tal-Kappillan.

29.7 Aġġornament tal-Proġett tal-*area* ta' rikreazzjoni u offerti;

29.7.01 Saret laqgħa mal-uffiċċjal inkarigat fil-Kurja ta' Għawdex dwar il-kirja ta' art biex tintuża bħala *area* ta' rikreazzjoni. Il-Kunsill irid iġib stima tal-kirja u jgħaddiha lill-Kurja. Ma jidhirx li hemm xi problemi dwar dan l-użu.

Il-permess mill-Awtorità tal-Ippjanar għandu jiġi deċiz nhar it-Tlieta 26 ta' Ottubru. Dwar dan ukoll jidher li m'hemmx problemmi.

Il-perit għadu ma lestix id-dokumenti tal-offerti għal dan il-proġett.

29.7.02 Il-Kunsill irċieva kopja tal-kuntratt iffirmit minghand l-Awtorità tal-Ippjanar bħala finanzjament għal dan il-proġett. Dawn huma fondi tad-*Development Planning Fund*. Il-Kunsill kien applika għal dawn il-fondi qabel ma ngħata l-fondi minghand l-Ambjent Malta għall-istess proġett. Il-Kunsill ikun jista juża dawn il-fondi għall-proġetti oħra ta' tisbiħ fl-Għasri bħal l-*embellishment* ta' Pjazza s-Salvatur u t-toroq ta' madwar.

29.8 Kunsiderazzjoni u Approvazzjoni tal-iskeda ta' pagamenti; u

29.8.01 Quddiem il-Kunsill tressqet l-iskeda ta' pagamenti nru 8-29 biex tkun approvata mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

29.9 Tmien tal-laqgħa u data tas-seduta li jmiss.

29.9.01 Il-laqgħa ntemmet fid-9.00 p.m. u giet aġġornata għal nhar il-Ġimgħa 26 ta' Novembru fis-7:00 ta' filgħaxija.

Konfermati, it-Tlieta 30 ta' Novembru 2021.

IFFIRMATA
Dr Daniel Attard
Sindku

IFFIRMATA
Rita Mifsud Attard
Segretarju Eżekuttiv